

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrī raṅganāthadivyaṃaṇipādukābhyāṃ namaḥ*

*śrīkavitārkikasīṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāsaḥasrē*

**॥ dvandvapaddhatiḥ caturviṃśī ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃmaṇipādukābhyāṃ namaḥ

॥ *dvandvapaddhatiḥ caturviṃśī* ॥

śrīmān vēṅkaṭanāthāryaḥ kavitarīkikakēsarī |

vēdāntācāryavaryō mē sannidhattāṃ sadā hṛdi ॥

prapadyē pādukārūpaṃ

praṇavasya kalādvayam |

ōtaṃ mitamidaṃ yasmin

anantasyāpi tatpadam ॥ 24.1 ॥

maṇipādukayōryugaṃ murārēḥ

mama nityaṃ vidadhātu maṅgalāni |

adhikṛtya carācarasya rakṣām

anukampākṣamayōrivāvatāraḥ ॥ 24.2 ॥

caraṇau maṇipādukē ! murārēḥ

praṇatān pālayituṃ prapadyamānam |

vipadāmiha daivamānuṣiṅāṃ

pratikāraṃ yuvayōrdvayaṃ pratīmaḥ ॥ 24.3 ॥

murabhinmaṇipādukē ! bhavatyōḥ

vihitō nūnamasau mithō vibhāgaḥ |

bhajatāmaparasparapriyāṅām

avirōdhāya surāsurēśvarāṅām ॥ 24.4 ॥

ahitōnmathanāya saṃśritānām  
 alamālōkavaśēna śabdatō vā |  
 karayōśca rathāṅgapāñcajanya  
 madhuhantuḥ padayōśca pādukē yē || 24.5 ||

avadhīritasādhupaddhatīnām  
 alasānāṃ madhuvairipādukē dvē |  
 itarētarasāhacaryamitthaṃ  
 pratipannē iva daivapauruṣē naḥ || 24.6 ||

pārśvayōḥ sarasijāvasundharē  
 pādayōśca maṇipādukē ! yuvām |  
 sannikarṣatha na cēnmadhudviṣaḥ  
 kiṃ kariṣyati kṛtāgasāṃ gaṇaḥ || 24.7 ||

pādukē ! bhavabhayapratīpayōḥ  
 bhāvayāmi yuvayōḥ samāgamam |  
 saktayōrdanujavairiṇaḥ padē  
 vidyayōriva parāvarātmanōḥ || 24.8 ||

raṅgasīmani rathāṅgalakṣmaṇaḥ  
 cintayāmi tapanīyapādukē ! |  
 śāpadōṣaśamanāya tatpadē  
 cakravākamithunaṃ kṛtāspadam || 24.9 ||

mānayāmi jagatastamōpahē  
 mādhasya maṇipādukē ! yuvām |  
 dakṣiṇōttaragatikramōcitē  
 paddhatī iva mayūkhamāliṇaḥ || 24.10 ||

raṅganāthapadayōralaṅkriyā  
 rājatē kanakapādukādvayī |  
 tadvibhūtiyugalīva tādrśī  
 chandataḥ samavibhāgamāśritā || 24.11 ||

sākṣātpadaṃ madhubhidaḥ pratipādayantya  
 mānōpapattiniyatē maṅipādukē dvē |  
 anyōnyasaṅgativaśādupapannacaryām  
 ājñāṃ śrutismṛtimayīmavadhārayāmi || 24.12 ||

viśvōpakāramadhikṛtya vihārakālē -  
 śvanyōnyataḥ prathamamēva parisphurantyōḥ |  
 dr̥ṣṭāntayanti yuvayōрмаṅipādarakṣē !  
 divyaṃ tadēva mithunaṃ diviṣanniṣēvyam || 24.13 ||

dvāvēva yatra caraṇau paramasya puṃsaḥ  
 tatra dvidhā sthitavatī maṅipādukē ! tvam |  
 yatraiva darśayati dēvi ! sahasrapāttvaṃ  
 tatrāpi nūnamasi darśitatāvadātmā || 24.14 ||

paryāyatō gativaśānmaṅipādarakṣē !  
 pūrvāparatvaniyamam vyativartayantya |  
 manyē yuvāṃ mahati viṣṇupadē sphurantya  
 sandhyē samastajagatāmabhivandanīyē || 24.15 ||

aśrāntasañcaraṇayōrñijasamprayōgāt  
 amlānatāṃ caraṇapaṅkajayōrdisantya |  
 mānyē yuvāṃ raghupatēрмаṅipādarakṣē !  
 vidyē balāmatibalāṃ ca vicintayāmi || 24.16 ||

antarmōhādaviditavatāmātmatattvaṃ yathāvat

padyāmitthaṃ paricitavatām pādukē ! pāpalōkyām |  
nityaṃ bhaktēranugūṇatayā nātha pādaṃ bhajantya  
niṣṭhē sākṣāt svayamiha yuvāṃ jñānakarmātmikē

naḥ || 24.17 ||

nyastaṃ viṣṇōḥ padamiha mahat svēna bhūmnā vahantyōḥ

āmnāyākhyāmahatagatiṃ vartayantyōrñijājñām |  
āsannānāṃ praṇayapadavīmātmanā pūrayantyōḥ  
dvairājyaśrīrbhavati jagatāmaikarājyē bhavatyōḥ || 24.18 ||

aprāptānāmupajanayathaḥ sampadāṃ prāptimēvaṃ

samprāptānāṃ svayamiha punaḥ pālanārthaṃ yatēthē |  
sāksādraṅgakṣitipatipadaṃ pādukē ! sādhayantya  
yōgakṣēmau sucaritavaśānmūrtimantau yuvāṃ naḥ || 24.19 ||

baddhaharipādayugaḷaṃ

yugaḷaṃ tapanīyapādukē ! yuvayōḥ |  
mōcayati saṃśritānāṃ  
puṇyāpuṇyamayaśrīnkhalāyugaḷaṃ || 24.20 ||

|| iti śrīkavitārkkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāsahasrē dvandvapaddhatiḥ caturviṁśī ||

kavitārkkikasimḥāya kalyāṇaguṇasālinē |  
śrīmatē vēṅkaṭēsāya vēdāntaguravē namaḥ ||